

**राज्य मराठी विकास संस्थेतील अस्थायी  
पदांचे स्थायी पदात रुपांतर.**

**महाराष्ट्र शासन**

सामान्य प्रशासन विभाग

शासन निर्णय, क्रमांक : संकीर्ण-२००६/४२९/प्र.क्र.२३५/०६/५,

मंत्रालय, मुंबई - ४०० ०३२.

दिनांक : ७ एप्रिल, २००७

- पहा :** १) शासन निर्णय सामान्य प्रशासन विभाग, क्रमांक : मविस-१०००/  
प्र.क्र.३०३/२०००/५, दि.१ डिसेंबर, २००३.  
२) शासन निर्णय, वित्त विभाग क्रमांक : टीईपी-२००२/प्र.क्र.१३/  
सेवा-३, दि.२१ जून, २००६.  
३) राज्य मराठी विकास संस्था यांचे पत्र क्रमांक : आस्था/४४९/  
रामविसं/२००६, दि.२२ सप्टेंबर, २००६.  
४) राज्य मराठी विकास संस्था यांचे क्रमांक : आस्था-१५/रामविसं/  
२००७, दि.२२ जानेवारी, २००७.

**प्रस्तावना :**

साधारणपणे कायम स्वरूपाची कामे पार पाडण्यासाठी कायम अथवा दीर्घकाळापर्यंत लागणाऱ्या तीन वा अधिक वर्षे अस्तित्वात असलेल्या पदांपैकी ८०% पदे या संदर्भात वेळोवेळी निर्गमित केलेल्या आदेशातील तरतूदीनुसार कायम करता येतात. राज्य मराठी विकास संस्थेच्या आस्थापनेवरील पदांचा आढावा पूर्ण झाला असून आढाव्याअंती निश्चित केलेल्या एकूण १६ पदांच्या आकृतिबंधास मुख्य सचिव समितीची मान्यता घेऊन त्याबाबतचा शासन निर्णय संदर्भ क्रमांक एक अन्वये निर्गमित करण्यात आला आहे. वर संदर्भ क्रमांक २ येथे नमूद केलेल्या शासन निर्णयातील तरतूदीनुसार या पदांपैकी ८०% पदे स्थायी पदांमध्ये रुपांतरित करण्याचा प्रस्ताव शासनाच्या विचारार्थ होता.

**शासन निर्णय :**

आता राज्य मराठी विकास संस्थेतील एकूण १६ अस्थायी पदांपैकी खाली नमूद केलेली ८०% पदे (१३ पदे) संदर्भ क्रमांक दोन मधील शासन निर्णयाच्या अटीच्या अधीन राहून कायम करण्यास (स्थायी) या शासन निर्णयाद्वारे शासनाची मान्यता देण्यात येत आहे :-

| अ.क्र. | पदनाम               | स्थायी करावयाच्या पदांची संख्या |
|--------|---------------------|---------------------------------|
| १      | संचालक              | १                               |
| २      | उपसंचालक            | १                               |
| ३      | वरिष्ठ संशोधन सहायक | १                               |
| ४      | कनिष्ठ संशोधन सहायक | १                               |
| ५      | प्रशासकीय अधिकारी   | १                               |
| ६      | लेखा अधिकारी        | १                               |

|    |                       |             |
|----|-----------------------|-------------|
| ७  | कार्यासन अधिकारी      | १           |
| ८  | लघुलेखक (निम्नश्रेणी) | १           |
| ९  | सहायक                 | १           |
| १० | लिपिक-टंकलेखक         | १           |
| ११ | रोखपाल                | १           |
| १२ | वाहनचालक              | १           |
| १३ | शिपाई                 | १           |
|    | एकूण                  | एकूण १३ पदे |

राज्य मराठी विकास संस्था ही स्वायत्त संस्था असून सदर संस्थेतील कर्मचारी हे शासकीय कर्मचारी ठरत नाहीत. केवळ वरीलप्रमाणे पदे स्थायी करण्यात आल्यामुळे त्या पदांवर कार्यरत असलेल्या व्यक्ती सरकारी कर्मचाऱ्यांप्रमाणे भविष्य निर्वाह निधी, घरबांधणी अग्रिम, गट विमा योजना, वैद्यकीय प्रतिपूर्ती इत्यादी लाभ मिळण्यास पात्र ठरणार नाहीत.

हा शासन निर्णय विभागाला प्रदान करण्यात आलेल्या अधिकारान्वये निर्गमित करण्यात येत आहे.

हा शासन निर्णय शासनाच्या वेबसाईटवर असून त्याचा सांकेतांक क्रं.२००७०४०७१५३३३००१ आहे.

महाराष्ट्राचे राज्यपाल यांच्या आदेशानुसार व नावाने.

सही/-

(नि.बा.वाडेकर)

अवर सचिव, महाराष्ट्र शासन.

प्रत,

१. मुख्यमंत्र्यांचे प्रधान सचिव,
२. मुख्य सचिव,
३. शालेय शिक्षण मंत्री यांचे खाजगी सचिव,
४. अपर मुख्य सचिव व विशेष चौकशी अधिकारी (१), सामान्य प्रशासन विभाग, मंत्रालय, मुंबई - ४०० ०३२.
५. संचालक, राज्य मराठी विकास संस्था, मुंबई, (५ प्रती),
६. वित्त विभाग, व्यय-४ व वित्तीय सुधारणा, मंत्रालय, मुंबई - ४०० ०३२.
७. उप सचिव, सामान्य प्रशासन विभाग / का.क्र.५,
८. निवड नस्ती.